



## **MINUTI**

Laqgħa tal-Kunsill Lokali Ix-Xaghra

It-Tmien Legislatura

**Laqgħa Numru Disgħa (09)**

**18 ta' Diċembru 2019**

Il-Kunsill Lokali Ix-Xaghra ltaqa' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xaghra Ghawdex, fil-5.30 ta' filgħaxija.

### **PREŻENTI:**

Dr. Christian Zammit - Sindku  
Aaron Agius – Viċi Sindku  
Stefan Bajada - Kunsillier  
Victor John Curmi – Kunsillier  
Anthony Attard - Kunsillier

### **ASSENTI B'APOLOGIJI (Skont Ordni Permanenti 14A (3):**

n/a

### **UFFIĊJAL PREŻENTI:**

Ivan Attard – Segretarju Eżekuttiv



## **Minuti**

Is-Sindku Dr. Christian Zammit ippresieda l-laqgħa.

Fil-bidu tal-laqgħa, is-Sindku, għan-nom tal-Kunsill, feraħ lill-Viċi Sindku Aaron Agius fl-okkażjoni tat-twelid tat-tieni wild tiegħu u ta l-kondoljanzi lill-iskrivana tal-Kunsill Manolita Farrugia fit-telfa tan-nanna tagħha.

### **9.1 Qari tal-ittri ta' apoloġiji**

9.1.1 Ma ġewx ipprezentati ittri ta' apoloġiji għal din il-laqgħa.

### **9.2 Konsiderazzjoni u Approvazzjoni tal-Minuti**

9.2.1 Il-Kunsill approva unanimament il-minuti tal-laqgħa numru 08 li saret nhar it-Tnejn 25 ta' Novembru 2019 wara li jsiru l-korrezzjonijiet approvati.

### **9.3 Konsiderazzjoni u Approvazzjoni tal-Minuti tal-laqgħa tal-lokalita'**

9.3.1 Il-Kunsill approva unanimament il-minuti tal-laqgħa tal-lokalita' li saret nhar l-Erbgħa 27 ta' Novembru 2019.

Is-Sindku issuggerixxa u l-Kunsill qabel unanimament li kull għaqda tal-lokalita' tagħna għandha tkun rappreżentata fil-laqgħa tal-lokalita'. Ser nibdew nibagħtu invit lil kull għaqda għal din il-laqgħa.

Il-Viċi Sindku Aaron Agius propona u l-Kunsill qabel li għandna navviċinaw lill-għaqdiet sabiex f'każ li jkunu jixtiequ jressqu xi talbiet għal kollaborazzjoni f'attivitajiet li jorganizzaw, jagħmlu dan minn kmieni sabiex il-Kunsill ikun jista' jiddeċiedi dwarhom fil-hin.

### **9.4 Approvazzjoni tal-estimi finanzjarji annwali (*budget*) għas-sena 2020**



- 9.4.1 Il-Kunsill approva unanimament l-estimi finanzjarji annwali għas-sena 2020. Dawn l-estimi diġa' ġew ipprezentati lill-pubbliku preżenti waqt il-laqgħa tal-lokalita' skont ma jeżiġi l-Att dwar il-Gvern Lokali.

Fuq proposta tal-Kunsillier Anthony Attard, il-Kunsill qabel unanimament li mill-1 ta' Jannar 2020, ir-rendikont tat-tmexxija taċ-Ċentru ta' Matul il-Jum għall-anzjani għandu jersaq għall-approvazzjoni tal-Kunsill f'kull laqgħa tal-Kunsill.

## 9.5 Komunikazzjonijiet tas-Sindku

- 9.5.1 Is-Sindku Dr. Christian Zammit informa lill-Kunsill li ninsabu għaddejnin b'diskussjonijiet sabiex l-uffiċċju amministrattiv tal-Kunsill jiġi rilokat għal sit li jkun aċċessibbli għall-persuni anzjani u persuni b'diżabilita'.

Is-Sindku innota li nhar it-Tnejn 9 ta' Diċembru 2019 saret spezzjoni lil-librerija pubblika minn uffiċjali tal-*Malta Libraries* fi hdan il-Ministeru tal-Edukazzjoni. L-għan ta' din iż-żjara kien li dawn l-uffiċjali jiċċekkjaw il-bini u jagħtu r-rakkomandazzjoni tagħhom lill-Ministru tal-Edukazzjoni f'dan ir-rigward. Dan peress li l-Ministru jrid jagħti l-awtorizzazzjoni tiegħu biex l-uffiċċju amministrattiv tagħna jiġi rilokat għal dan il-post.

Is-Sindku qal li qed nistennew risposta f'dan ir-rigward qabel ma nipproċedu.

- 9.5.2 Is-Sindku Dr. Christian Zammit informa lill-Kunsill li nhar il-Ġimgħa 6 ta' Diċembru 2019 giet ippublikata s-sejha għall-offerta pubblika għall-ikkummissjonar ta' *masterplan* għal-lokalita' tax-Xagħra inkluż *traffic management plan* għaċ-ċentru tal-lokalita' u Triq Ta' Ġorf. L-offerti jibqgħu jintlaqgħu fuq is-sistema *online* tal-*e-tendering* sa mhux aktar tard mill-11.00am tat-Tlieta 7 ta' Jannar 2020.

Wara diskussjoni, il-Kunsill qabel unanimament li l-bord ta' aġġudikazzjoni għal dan it-*tender* għandu jiġi iffurmat fil-laqgħa li jmiss.



9.5.3 Is-Sindku Dr. Christian Zammit informa lil-Kunsill li sad-data u l-hin tal-gheluq tas-sottomissjonijiet *online* ghax-xoghol ta' sistema ta' illuminazzjoni g'dida ghal Vjal it-Tmienja ta' Settembru, jigifieri fid-9.30am tat-Tlieta 10 ta' Dicembru 2019, kien hemm kuntrattur wiehed li tefa' l-offerta tieghu.

Is-Sindku qal li l-bord ta' aggdikazzjoni li twaqqaf biex jevalwa l-offerti sottomessi qed jirrakkomanda li dan it-*tender* jigi kancellat u jinhareg mill-gdid. Dan peress li l-unika offerta li giet sottomessa kienet *overbudget* b'madwar € 46,000 u kienet ukoll *technically non-compliant*.

Il-Kunsill qabel unanimament li ghandna nimxu mar-rakkomandazzjoni tal-bord ta' aggdikazzjoni u din l-offerta tinhareg mill-gdid wara li jghaddu l-festi tal-Milied.

Il-Kunsill qabel li, minbarra l-avviz fuq il-Gazzetta tal-Gvern kif titlob il-Ligi, ghandna nippublikaw avviz fuq il-gazzetti lokali li johorgu nhar ta' Hadd biex jipromwovu din is-sejha ghall-offerti.

9.5.4 Is-Sindku Dr. Christian Zammit informa lill-Kunsill li prezentament ghaddej ix-xoghol ta' asfaltar f'parti minn Triq Ta' Gajdor, liema xoghol qed ikun iffinanzjat mill-Ministeru ghal Ghawdex.

Is-Sindku qal li nhar is-Sibt 7 ta' Dicembru 2019 saret laqgħa mill-Ministru ghal Ghawdex għall-Kunsilli Lokali Ghawdxin li għad għandhom dawn ix-xogħlijiet pendenti. Għal din il-laqgħa attenda s-Segretarju Eżekuttiv Ivan Attard bhala rappreżentant tal-Kunsill Lokali tax-Xagħra u matulha ġew diskussi t-*timeframes* ta' dawn ix-xogħlijiet.

Is-Sindku innota b'sodisfazzjon li l-Ministeru ghal Ghawdex accetta li jiffinanzja l-ispiza ta' madwar € 16,000 li tkopri *main* gdid ta' drenagg fi Triq Ta' Gajdor. Il-Kunsill esprima r-radd ta' hajr tieghu lill-Ministeru ghal Ghawdex u qabel li tintbagħat ittra ta' ringrazzjament lill-Ministru l-Onor. Dr. Justyne Caruana. Is-Sindku qal li l-kuntrattur Victor Hili huwa kommess li jiffinalizza x-xoghol fi Triq Ta' Gajdor sal-ahhar ta' Dicembru halli immedjatament wara li jghaddu l-festi, jingħata bidu ghax-



xogħol fi Triq Masri bil-ġhan li dan ikun finalizzat sal-ewwel ġimgħa ta' Marzu 2020.

- 9.5.5 Is-Sindku Dr. Christian Zammit informa lill-Kunsill li nhar il-Ġimgħa 29 ta' Novembru 2019, ġie iffirmit kuntratt mal-Ministeru għal Għawdex rigward ix-xogħol ta' rikostruzzjoni tat-tielet parti ta' Triq Marsalforn, liema xogħol jinkludi wkoll il-manutenzjoni tal-bankini fuq iż-żewġ naħat tat-triq u *storm water culvert* li jibda minn salib it-toroq fi Triq Masri u jinżel mat-tul ta' Triq Marsalforn.

L-istima tax-xogħlijiet involuti kif preparata mill-Perit Edward Scerri tammonta għas-somma ta' aktar minn 1.2 miljun Ewro li minnhom 1.1 miljun Ewro ser jiġu iffinanzjati mill-Ministeru għal Għawdex.

Is-Sindku innota li din kienet l-akbar assistenza finanzjarja li qatt irċieva l-Kunsill Lokali tax-Xagħra fir-rigward ta' asfaltar jew rikostruzzjoni ta' toroq fil-lokalita' u esprima r-ringrazzjament tiegħu lill-Ministru għal Għawdex, l-Onor. Dr. Justyne Caruana, għall-impenn tagħha f'dan ir-rigward.

Il-Kunsill qabel unanimament li din l-offerta pubblika għandha tinhareġ wara li jgħaddu l-festi tal-Milied bit-tama li x-xogħlijiet ikunu jistgħu jibdew sa Marzu 2020.

- 9.5.6 Is-Sindku Dr. Christian Zammit informa lill-Kunsill li l-kumpanija *Road Construction Co. Limited* li għandha ftehim kuntrattwali mal-Kunsill Lokali tax-Xagħra għax-xogħol ta' asfaltar ta' toroq preżentat l-istimi relatati max-xogħlijiet ta' asfaltar ta' parti minn Triq Ġnien Imrik u parti minn Triq l-Għar ta' Ninu. Dawn l-istimi huma kif ġej:

Parti minn Triq Ġnien Imrik - € 57,000 u

Parti minn Triq l-Għar ta' Ninu - € 14,000.

Wara diskussjoni, il-Kunsill qabel li għalissa għandna niffokaw fuq il-proġetti ta' toroq li għandna pendenti u fit-tieni kwart tas-sena li ġejja



nibdew diskussjonijiet mal-Ministeru rigward il-possibilita' li ninghataw finanzjament għal dawn it-toroq. Sadanittant, ix-xogħol ta' asfaltar li jkun ikkunsidrat ta' natura urgenti ser isir b'mod temporanju mill-haddiema assenjati magħna.

- 9.5.7 Is-Sindku Dr. Christian Zammit informa lill-Kunsill li għandna nibdew bit-thejjijiet tagħna għall-organizzazzjoni tal-attivitajiet relatati mal-Karnival 2020 li ser jiġi ċelebrat bejn il-Ġimgħa 21 u t-Tlieta 25 ta' Frar 2020.

Is-Sindku propona li l-programm ta' attivitajiet tal-Karnival fil-lokalita' tagħna għandu jsir fuq l-istess linji tas-snin precedenti, jiġifieri programm varjat fil-Pjazza ta' quddiem il-Knisja ta' Ġesu' Nazzarenu s-Sibt filgħaxija mis-7.30pm 'il quddiem u programm ieħor varjat fi Pjazza l-Vitorja l-Hadd minn nofsinhar 'il quddiem.

Wara diskussjoni, il-Kunsill qabel li għandu jiġi iffurmat sotto-kumitat organizzattiv li jiffirma dan il-programm. Il-Kunsill qabel li, wara li jgħaddu l-festi tal-Milied, għandna nibagħtu avviż fir-residenzi kollha tax-Xagħra u fuq il-*facebook page* tal-Kunsill sabiex naraw x'interess hemm fost ir-residenti tax-Xagħra li jkunu membri ta' dan is-sotto-kumitat.

- 9.5.8 Is-Sindku Dr. Christian Zammit propona u l-Kunsill qabel unanimament li għandna norganizzaw attivita' soċjali għall-anzjani Xagħrin li jattendu fi-Ċentru ta' Matul il-Jum nhar l-Erbgħa 15 ta' Jannar 2020 fl-okkażjoni tal-festa ta' Sant'Anton Abbati. L-attivitja' tibda b'Quddiesa fid-9.00am fi-Ċirklu taż-Żgħażaġh u tkompli b'mument soċjali ta' hbiberija flimkien. Il-Kunsilliera kollha huma mistiedna jattendu għal din l-attivitja'.

- 9.5.9 Is-Sindku Dr. Christian Zammit informa lill-Kunsill li ma gie sottomess l-ebda appell għad-deċiżjoni tal-bord tal-aġġudikazzjoni rigward l-offerta pubblika għax-xogħol ta' manutenzjoni ta' bankini fil-lokalita'. Fid-dawl ta' dan, il-kuntratt mal-kumpanija *Prax Concrete Development Limited* ser jiġi iffirmit fil-jiem li ġejjin halli immedjatament ikun jista' jinghata bidu għax-xogħol li ilu pendenti minn Mejju li għadda.

- 9.5.10 Is-Sindku Dr. Christian Zammit informa lill-Kunsill li kien f'kuntatt mal-Kunsilli ta' Mergo fl-Italja u Chevaigné fi Franza rigward il-possibilita' li



jigi organizzat skambju kulturali ta' zghazagh. Huwa propona u l-Kunsill qabel li ghandna ninkarigaw lill-Kunsillier Stefan Bajada bhala l-Kunsillier responsabbli miż-zghazagh sabiex jiċċekkja x'fondi nistgħu nakkwistaw f'dan ir-rigward.

- 9.5.11 Il-Viċi Sindku Aaron Agius ta aġġornament qasir dwar laqgħa li hu kellu mas-Sindku ta' Campagnano fl-Italja nhar is-Sibt 14 ta' Diċembru 2019 fl-assenza tas-Sindku. Huwa qal li is-Sindku ta' Campagnano li kien Ghawdex fuq stedina tal-Kunsill Lokali ta' Ghajnsielem huwa interessat li l-lokalita' tagħna tagħmel gemellaġġ magħhom peress li hemm hafna affarijiet komuni bejnietna.

Wara diskussjoni, il-Kunsill qabel li ghandna nibagħtu komunikazzjoni formali lill-Kunsill ta' Campagnano biex nuru l-interess tagħna li nibdew relazzjoni ta' hbiberija magħhom. Fid-dawl ta' dan, is-Sindku propona u l-Kunsill qabel li ghandna nistiednu delegazzjoni ta' tliet persuni minn dan il-Kunsill fl-Italja sabiex jattendu għall-edizzjoni li jmiss tal-festival tat-tin u prodotti tipiċi Maltin li ser isir nhar il-Ħadd 12 ta' Lulju 2020 u naraw kif nistgħu nimxu f'dan ir-rigward.

- 9.5.12 Is-Sindku Dr. Christian Zammit għamel riferenza għal korrisondenza li ntbagħtet mill-Kunsill Lokali taż-Żurrieq Malta li fiha dan il-Kunsill wieġeb b'mod pożittiv għall-interess li wrejna aħna biex nibdew ftehim ta' hbiberija magħhom.

In viża ta' dan, il-Kunsill qabel unanimament li ghandna nistiednu lill-Kunsilliera tal-Kunsill Lokali taż-Żurrieq għal laqgħa kordjali nhar is-Sibt 18 ta' Jannar 2020 fl-10.00am fl-uffiċċju amministrattiv tagħna. Dan sabiex nibdew diskussjonijiet dwar attivitajiet u inizjattivi oħrajn li jistgħu jigu organizzati għar-residenti ta' dawn iż-żewġ lokalitajiet.

## **9.6 Twegibiet għall-Mistoqsijiet tal-Kunsilliera**

- 9.6.1 Il-Kunsillier Victor Curmi staqsa dwar xi żvilupp kien hemm fuq ix-xogħol ta' asfaltar fi Triq Ta' Ġorf, liema xogħol qed isir mill-Ministeru għal



Ghawdex. Il-Kunsill qabel li għandna nitolbu aġġornament lis-Sur Lorry Apap, Assistent Direttur fi hdan il-Ministeru għal Ghawdex.

- 9.6.2 Il-Kunsillier Victor Curmi propona li nixtru van zġħir elettriku u npoġġu żewġ haddiema jieħdu hsiebha. Dan sabiex jipprovdi servizzi bażiċi lir-residenti anzjani li jsibu diffikulta' biex johorgu minn djarhom għall-qadjiet ta' kuljum. Il-Kunsill qabel li għandna niċċekkjaw jekk hux ser ikun hemm xi skema finanzjarja min-naħa tal-Ministeru tat-Trasport biex tkun tista' tiġi iffinanzjata din l-inizjattiva.
- 9.6.3 Il-Kunsillier Victor Curmi propona li jiġu introdotti *ash trays* tas-sigaretti fi Pjazza l-Vitorja. Il-Kunsill qabel li għandna niċċekkjaw mal-Ministeru tal-Ambjent rigward il-proposta li jiġu modifikati l-ġhotien tal-*bins* eżistenti ta' Pjazza l-Vitorja sabiex dawn jiġu *ash trays* ukoll.
- 9.6.4 Il-Kunsillier Victor Curmi staqsa dwar il-possibilita' li jiġi miżjud *communal reserved parking bay* għall-persuni b'diżabilita' fi Pjazza l-Vitorja. Wara diskussjoni, il-Kunsill qabel li għandna nistennew l-eżitu tal-*masterplan* li ser jiġi ifformulat fix-xhur li ġejjin.
- 9.6.5 Il-Kunsillier Victor Curmi staqsa dwar xi żvilupp kien hemm fuq it-talba li ressaqna sabiex isiru żewġ *zebra crossings* ġodda fi Vjal it-Tmienja ta' Settembru. Is-Sindku wieġeb li fil-preżent għadna qed nistennew risposta min-naħa ta' Transport Malta.
- 9.6.6 Il-Kunsillier Victor Curmi staqsa dwar is-sinjali li jipprojbixxu l-ipparkjar li hemm fil-bidu ta' Triq l-Arċipriet Ġużepp Diacono. Huwa propona li jitnehhew parti minn dawn is-sinjali b'tali mod li jithalla spazju għall-parkeġġ ta' żewġ karozzi. Wara diskussjoni, il-Kunsill iddecieda li din iddecizjoni għandha tithalla f'idejn il-kumpanija li ser tirbaħ it-*tender* tal-*masterplan*.
- 9.6.7 Il-Kunsillier Victor Curmi staqsa dwar xi żvilupp kien hemm fuq il-proposta tiegħu li tingħata assistenza finanzjarja lir-residenti li jkunu jixtiequ jinstallaw sistema ta' *reverse osmosis* fid-djar tagħhom. Is-Sindku





wieġeb li qed nistennew risposta min-naħa tad-Dipartiment tal-Gvern Lokali.

- 9.6.8 Il-Kunsillier Victor Curmi staqsa dwar xi żvilupp kien hemm fuq il-proposta tiegħu li jsir użu ta' materjal riċiklabbli waqt l-attivitajiet organizzati mill-għaqdiet soċjali tal-lokalità tagħna. Il-Kunsill qabel li għandna nibagħtu ittra lill-għaqdiet kollha tar-raħal tagħna sabiex inhegguhom jagħmlu dan.
- 9.6.9 Il-Kunsillier Victor Curmi staqsa dwar xi żvilupp kien hemm fuq il-proposta tiegħu li jiġi ingaġġat *EU fund officer* mal-Kunsill Lokali tax-Xagħra biex jassista fl-applikazzjonijiet għall-fondi Ewropej. Is-Sindku wieġeb li qed nistennew risposta min-naħa tad-Dipartiment tal-Gvern Lokali.
- 9.6.10 Il-Kunsillier Victor Curmi staqsa dwar is-sitwazzjoni attwali perikoluża fi Triq ir-Rabat li mix-Xagħra twassal għall-Belt Victoria. Il-Kunsill qabel li għandna niġbdu l-attenzjoni tal-Ministeru għal Ghawdex peress li din hija triq arterjali.
- 9.6.11 Il-Kunsillier Victor Curmi staqsa dwar xi żvilupp kien hemm fuq it-talba li għamilna sabiex isir *l-upgrading* necessarju tal-latrina pubblika fi Vjal it-Tmienja ta' Settembru maġenb l-uffiċċju amministrattiv tal-Kunsill. Il-Kunsill qabel li għandna nibagħtu *reminder* lis-Sur Joseph Cutajar, Direttur ta' Eko-Ghawdex fi hdan il-Ministeru għal Ghawdex.
- 9.6.12 Il-Kunsillier Victor Curmi staqsa dwar xi żvilupp kien hemm fuq it-talba li għamilna bhala Kunsill sabiex il-gabra tal-borża s-sewda tal-iskart nhar ta' Sibt tibqa' għaddejja matul is-sena kollha. Is-Sindku wieġeb li din il-materja ser tittella' quddiem il-Parlament wara l-20 ta' Jannar 2020 peress li jrid jinbidel l-avviż legali relatat.
- 9.6.13 Il-Kunsillier Victor Curmi staqsa xi żvilupp kien hemm fuq it-talba tagħnsa biex jiġi estiż is-servizz tal-*wi-fi* fi Pjazza l-Vitorja. Qed nistennew risposta min-naħa tal-Awtorità Maltija għall-Komunikazzjoni (MCA).



- 9.6.14 Il-Kunsillier Victor Curmi staqsa dwar xi żvilupp kien hemm fuq it-talba tagħna sabiex il-lokalita' tagħna tigi użata bħala proġett pilota li fiha jiġi introdott il-kuncett ta' *community policing* f'Għawdex. Is-Sindku wieġeb li qed nistennew risposta min-naħa tal-Kummissarju tal-Pulizija u l-Ministeru tal-Intern u s-Sigurta' Nazzjonali.
- 9.6.15 Il-Kunsillier Victor Curmi staqsa dwar xi żvilupp kien hemm fuq it-talba tagħna sabiex jiġi installat *outdoor gym equipment* fil-ġnien quddiem il-Mithna Ta' Kola u biex tigi irrangata l-funtana li hemm fl-istess ġnien pubbliku. Is-Sindku wieġeb li qed nistennew l-istimi relatati qabel ma jitressqu għall-approvazzjoni tal-Kunsill.
- 9.6.16 Il-Kunsillier Victor Curmi staqsa dwar xi żvilupp kien hemm fuq it-talba tagħna sabiex jitranga xi *playing equipment* li jinsab fil-*playing field* ta' Vjal it-Tmienja ta' Settembru. Is-Sindku wieġeb li qed nistennew l-istimi relatati għal dan ix-xogħol.
- 9.6.17 Il-Kunsillier Victor Curmi staqsa dwar xi żvilupp kien hemm fuq ix-xogħol ta' restawr tan-niċċa tal-Madonna tal-Erwieh li tinsab fuq ir-riħ taċ-ċimiterju parrokkjali tax-Xagħra. Is-Sindku wieġeb li qed nistennew l-istima minghand il-Perit tal-Kunsill, Edward Scerri.

## 9.7 Qari tal-Korrispondenza

- 9.7.1 E-mail minghand Miriam Xerri li fiha qed titlob il-kollaborazzjoni tal-Kunsill Lokali tax-Xagħra sabiex tkun tista' torganizza sessjonijiet ta' *yoga* u *keep fit* għar-residenti minn tmintax-il sena 'l fuq fis-sala tal-Azzjoni Kattolika. Il-Kunsill qabel li dawn is-sessjonijiet għandhom jiġu organizzati.
- 9.7.2 Direttiva numru 6/2019 maħruġa mid-Dipartiment tal-Gvern Lokali intitolata 'Procurement Plan'. Il-Kunsill innota l-kontenut.
- 9.7.3 E-mail mill-Ministeru tat-Turiżmu li fiha qed jinforma lill-Kunsill Lokali tax-Xagħra li l-applikazzjoni tagħna għall-*EDEN award for Health and*



*Wellbeing Tourism* giet klassifikata bhala *runner-up*. Il-Kunsill innota l-kontenut.

- 9.7.4 E-mail mill-Ministeru għal Ghawdex b'informazzjoni dwar l-avveniment Tutti Frutti li ser jiġi organizzat nhar il-Ħadd 19 ta' Jannar 2020 ġewwa Villa Rundle, il-Belt Victoria. Il-Kunsill innota l-kontenut.
- 9.7.5 Ċirkulari numru 135/2019 mahruġa mill-Assoċjazzjoni tal-Kunsilli Lokali intitolata 'LCA Christmas Gathering'. Il-Kunsill innota l-kontenut.
- 9.7.6 E-mail mir-Regjun Ghawdex b'informazzjoni dwar l-*Achievers Grant Scheme* immedija mis-Segretarjat Parlamentari għar-Riformi, Ċittadinanza u Simplifikazzjoni ta' Proċessi Amministrattivi. Il-Kunsill innota l-kontenut.
- 9.7.7 Direttiva numru 7/2019 mahruġa mid-Dipartiment tal-Gvern Lokali intitolata 'Risk Assessment tal-*Playing Fields* madwar Malta u Ghawdex'. Il-Kunsill innota l-kontenut.
- 9.7.8 E-mail minghand Dr. Jonathan Mintoff, *data protection officer* tal-Kunsill Lokali tax-Xagħra, li fiha qed jinforma lill-Kunsill li informazzjoni dwar persuni privata li tkun ingabret għal skop speċifiku ma tistax tintuża għal skop ulterjuri. Il-Kunsill innota l-kontenut.
- 9.7.9 E-mail minghand Anthony Gatt b'informazzjoni dwar ktieb ġdid intitolat 'Monumenti u Busti fil-Gżejjer Maltin' li għadu kemm ġie ippubblikat mill-BDL. Il-Kunsill qabel li għandu jixtri kopja ta' dan il-ktieb għal-liberija pubblika.
- 9.7.10 E-mail mill-Uffiċċju tal-President li fiha qed jinforma lill-Kunsill li, minhabba ċirkustanzi li m'għandniex kontroll fuqhom, l-E.T. il-President ta' Malta mhux ser ikun jista' jattendi għall-Kunċert tal-Milied organizzat mill-Kunsill nhar is-Sibt 28 ta' Dicembru 2019. Il-Kunsill innota l-kontenut.
- 9.7.11 E-mail minghand Radu Gheorghe li fiha qed jitlob il-kollaborazzjoni tal-Kunsill fl-organizzazzjoni ta' *fitness classes* għall-adulti minn Jannar sa Lulju



2020. Il-Kunsill aċċetta li jikkollabora fl-organizzazzjoni ta' dawn is-sessjonijiet fuq l-istess linji tas-snin preċedenti.

- 9.7.12 Ċirkulari mill-Assoċjazzjoni tal-Kunsilli Lokali bil-minuti tal-laqgħa tal-Eżekuttiv nru. 25 u l-laqgħa nru. 26 tal-istess Assoċjazzjoni. Il-Kunsill innota l-kontenut.
- 9.7.13 Ċirkulari numru 22/2019 maħruġa mid-Dipartiment tal-Gvern Lokali intitolata 'Onorarju u Allowances, Attendenza għal-Laqgħat tal-Kunsilli, Ħinijiet tal-Laqgħat tal-Kunsill'. Il-Kunsill innota l-kontenut.
- 9.7.14 E-mail mill-kumpanija *Wasteserv* li fiha qed tinforma lill-Kunsilli Lokali ta' Malta u Għawdex li f'jum il-Milied u f'jum l-Ewwel tas-Sena mhux ser isir gbir ta' skart organiku. Ser niehdu hsieb ninfurmaw lir-residenti b'dan l-arrangament.
- 9.7.15 E-mail mingħand George Refalo, Segretarju Eżekuttiv tar-Regjun Għawdex, li fiha qed jinforma lill-Kunsilli Lokali ta' Għawdex li l-*Gozo CCU Foundation* qed tagħti b'donazzjoni *Automated External Defibrillator (AED)* lil kull Kunsill Lokali ta' Għawdex. Il-Kunsill Lokali tax-Xagħra diġa' wera l-interess tiegħu f'din il-materja u tlabna li jiġi provdut dan l-apparat elettroniku biex jiġi installat fi Pjazza l-Vitorja.
- 9.7.16 E-mail mingħand George Refalo, Segretarju Eżekuttiv tar-Regjun Għawdex, li fiha qed jinforma lill-Kunsilli Lokali ta' Għawdex li l-gabra tal-ħgieg se tibqa' ssir kull l-ewwel Ħamis tax-xahar sakemm jiġi ippubblikat l-Avviz Legali li jbidel il-gurnata għall-ewwel Ġimgħa tax-xahar. Il-Kunsill innota l-kontenut.
- 9.7.17 E-mail mingħand il-Kunsillier Stefan Bajada li fiha qed jipproponi li bhala Kunsill għandna nibagħtu ittra sabiex nifirhu lis-Sinjorina Giuseppina Galea li kienet fost dawk li nġhataw midalji għall-qadi tar-Repubblika. Il-Kunsill qabel unanimament ma' din il-proposta.
- 9.7.18 E-mail mingħand Marlene Mejlak, Segretarja tal-Kumitat għall-Ismijiet tat-Toroq għal Għawdex, li fiha qed tinforma lill-Kunsill li t-talba tagħna sabiex ikun hawn triq fix-Xagħra li tissemma għall-Isqof Davide Cocco



Palmeri ma gietx aċċettata peress li diga' jeżistu toroq f'lokalitajiet ohra madwar Malta u Ghawdex li huma msemmija għal dan l-Isqof. Il-Kunsill innota l-kontenut.

- 9.7.19 Talba mingħand il-Kan. Dun Anton Refalo Rapa, Rettur tal-Knisja ta' Ġesu' Nazzarenu, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' attivita' għal żmien il-Milied fil-komunita' tan-Nazzarenu. Il-Kunsill qabel li għandna nitolbu lil Dun Anton Refalo Rapa sabiex jispeċifika dak li qed jitlob.
- 9.7.20 Talba mingħand il-Fondazzjoni JP2 li fiha din il-Fondazzjoni qed titlob il-kollaborazzjoni tal-Kunsill Lokali tax-Xagħra fl-organizzazzjoni ta' Kuncert tal-Milied bis-sehem tas-sassofonista Xagħri Philip Attard nhar il-Ġimgħa 27 ta' Dicembru 2019. Il-Kunsill qabel li għandu jikkollabora fl-organizzazzjoni ta' din l-attivita' muzikali bi spiża li ma teċċedix is-somma ta' € 200.

## **9.8 Ilmenti mir-residenti**

- 9.8.1 Talba mingħand Anton Micallef sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 9.8.2 Talba mingħand Peter Theuma sabiex jitgholla l-*bin* li hemm hdejn id-dhul tat-Tempji tal-Ġgantija. Il-Kunsill qabel li dan ix-xogħol għandu jsir.
- 9.8.3 Talba mingħand Kathleen Imelda Buttigieg sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 9.8.4 Talba mingħand Joseph Formosa sabiex jiġu rilokati għal post ieħor is-sigar taz-żebbuġ li jinsabu fi Triq John Otto Bayer. Il-Kunsill ma aċċettax din it-talba.



- 9.8.5 Talba minghand Victor Bajada sabiex isir *culvert* li jilqa' l-ilma tax-xita fi Triq tal-Qaċċa. Il-Kunsill qabel li għandna nitolbu stima minghand il-Perit Edward Scerri.
- 9.8.6 Talba minghand Jesmond Farrugia għan-nom tal-Kumitat tax-*Xagħra United Football Club* sabiex issir *communal loading / unloading bay* quddiem il-każin tal-futbol fi Triq l-Arċipriet Ġużepp Diacono. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 9.8.7 Talba minghand William Agius sabiex issir bozza ġdida mal-blokka *Ramla Court* fi Triq Ta' Gajdoru. Il-Kunsill qabel li għandna nressqu din it-talba għall-approvazzjoni tal-Korporazzjoni Enemalta.
- 9.8.8 Talba minghand il-Viċi Sindku Aaron Agius sabiex jitrangaw hitan tas-sejjeħ imwaqqgħin fi Triq San Marzjal u Triq is-Sellum. Il-Kunsill qabel li għandna nirrappurtaw dawn il-hitna bis-sistema tal-Gvern Ċentrali.
- 9.8.9 Talba minghand il-Viċi Sindku Aaron Agius sabiex jitranga hajt tal-kantun li qed jaqa' fi Triq it-Tafla. Il-Kunsill qabel li għandna nirrappurtaw dan il-hajt bis-sistema tal-Gvern Ċentrali.
- 9.8.10 Talba minghand il-Viċi Sindku Aaron Agius sabiex isir xogħol ta' tiswija urgenti f'zewġ partijiet fi Triq Ghajn Wajtar u Triq Ghajn Meddew. Il-Kunsill qabel li dan ix-xogħol għandu jsir mill-kuntrattur Peter Paul Said.
- 9.8.11 Talba minghand il-Viċi Sindku Aaron Agius sabiex titranga bozza li ilha mitfija għal diversi ġimghat hdejn ir-*roundabout* fil-limiti tal-Knisja Ta' Hamet. Il-Kunsill qabel li għandna niġbdu l-attenzjoni tal-kuntrattur Richard Cauchi dwar din il-materja.
- 9.8.12 Talba minghand il-Viċi Sindku Aaron Agius sabiex nikkordinaw kors mal-*Bank of Valletta* rigward l-użu tal-*internet key* eċċ għar-residenti anzjani u dawk li ma jafux jużaw il-kompjuter. Il-Kunsill aċċetta din it-talba.



## **9.9 Konsiderazzjoni u Approvazzjoni tal-iskeda ta' pagamenti**

9.9.1 Is-Segretarju Eżekuttiv Ivan Attard ippreżenta l-iskeda ta' pagamenti għall-konsiderazzjoni u l-approvazzjoni tal-Kunsilliera preżenti.

9.9.2 L-iskeda ta' pagamenti kif preżentata giet approvata unanimament. Il-Viċi Sindku Aaron Agius ma approvax il-pagament tal-Perit Edward Scerri li jirrigwarda l-*contract management fees* fuq ix-xogħol ta' asfaltar bis-siment li sar fi Triq Ghajn Wajtar u Triq Ghajn Meddew sakemm isiru x-xogħlijiet ta' tiswija relatata f' dawn iż-żewġ toroq.

## **9.10 Tmien tal-laqgħa u data tas-seduta li jmiss**

9.10.1 Il-laqgħa tal-Kunsill intemmet fit-8.15pm u giet agġornata b'mod unanimu għal nhar l-Erbgħa 22 ta' Jannar 2020 fil-5.30pm b'agenda li tkun komunikata aktar 'il quddiem.

**IFFIRMATA**

**IFFIRMATA**

**Dr. Christian Zammit**  
**Sindku**

**Ivan Attard**  
**Segretarju Eżekuttiv**